

LITIKO LETEMFUNDVO LASEGAUTENG
KUHLOLWA KWELIBANGA LELISHUMI NAMBILI

SISWATI LULWIMI LWEKUCALA
LIZINGA LELIPHANSI
(Liphepha Lesibili)

SIKHATSI: 2 ema-awa

EMAMAKI: 75

CAPHELA:

- Leliphepha linetigaba letintsatfu A, B na-C
 - Lohlolwako kufanele akhetse tinkondlo letimbili kuleti letine letisesigabeni A umbuto 1.
 - Sigaba B na C khetsa umbuto munye. Nangabe uphendvule umbuto lomudze ku-B uphocekile kuphendvula lomfisha ku-C, kantsi nangabe uphendvule lomudze ku-C uphocekile kuphendvula lomfisha ku-B
-
-

SIGABA A
TINKONDLO

UMBUTO 1

Khetsa tibe timbili tinkondlo kuleti letine letilandzelako ubhale ngato.

***Inhlabamkhosi* – S.M. Simelane na J.J. Thwala**

Fundza tinkondlo letilandzelako bese uphendvula imibuto lengentasi:

Inkondlo A

Dloti LemaNtungwa

(Dzadzewetfu Lomadlozi lowashona nge-1973)

Ngikhala letimatfonsi ngelidloti,
Ngibubul' imini nebusuku,
Kusadzabuka kusa labubula lidloti,
NgaLesitsatfu lansininita lidloti.

EmaNtungwa ngelutsi lwawo, vukiyane! 5

Yini loko lokudla lidloti lemaNtungwa?

Tinhlungu tits' atimcedze,

Satibonela ngewetfu mntfwanelikhehla,

Inyandza yemuka nesibopho!

Ngisamuv' umntfwanababe ngetindlebe, 10

Ampongolota kubandz' ematfumbu,

Saphendvuka tiwukuwuku teluhleko lwetinyoka.

Inkondlo B

Lwandle Ngitjele	
Hhayi ngihemile lwandle, Bengitsi sinye sidalwa lesikhulumako, Kantsi ngiyatiyenga nawe lwand' <u>uyatsakuta</u> , Utsakuta ngelulwimi lwakalwandle lolujulile.	
Lwandle ngitjele-ke Wena nhlambi ngekuteca, Itisakat'emadvwaleni kwesabe <u>timfundzakuhlamba</u> , Timele khashane ngobe nawe phel'unetindzaba.	5
Lwandle ngitjele, Nyoka leluhlata njengesibhakabhaka, Nhlokohloko nhlokokatibalwa, Tibalwa <u>matilosi</u> .	10
Lwandle ngitjele, Wena lowakhula silibele, Yini lewukucukets'ekujuleni kwakho? Ngabe kusho buhlakani nebumakadze?	15

- 1.9 Bunkondlo buni lobutfolakala esihlokweni salenkondlo? Usho ngani? (2)
- 1.10 Chaza lamagama ladvwetjelwe enkondlweni:
- 1.10.1 timfundzakuhlamba emgceni 12.
1.10.2 ematilosi emgceni 12.
1.10.3 uyatsakuta emgceni 3. 2x3=(6)
- 1.11 Khipha invumelwano sigcino letfolakala endzimeni yekugcina. (2)
- 1.12 Khipha invumelwano sicalo letfolakala kulenkondlo. (2)
- 1.13 Bunkondlo buni lobutfolakala kulomugca longentasi:
"Nyoka leluhlata njengesibhakabhaka". (1/2)
[12 1/2]

Inkondlo C

Ngiyincangosi	
Nobe ngikhule ngenhloko, Inhloko kusimuhlutakati bo, Emehlw' aphumele ngephandle, Kungabonakali mphumulo nemlomo, Kungabonakali buso nendlebe, Umtimb' ungakagcoki ngubo, Ngititsandza nginjalo: ngiyincangosi.	5

Nobe ngingalingani netilwanekati: Indlov' inemboko ngingenamboko, Ingwenyam' inetidladla ngingenatidladla, Bhejan' aneluphondvo ngingenaluphondvo, Lusutfu lunelilundza ngingenalilundza – Akuyitsints' inhliyo yami ... Ngititsandza nginje ... ngiyincangosi.	10
Nobe ngingakagabi ngalutfo: Lesiphila nabo kulomhlaba Labahucutelako nalabagadvulako, Labazubako nalabakekelako, Bagabe ngematubane netibiba – Ngitisandza ngingakagabi ngalutfo, Ngitisandza nginje ... ngiyincangosi.	15 20
Nobe ngikhala kungavakali, Nobe ngikhuluma ngingalalelwa, Nobe ngihlabela ngingalalelwa; Nakukhona labakhala kuvakale, Nakukhona labakhuluma balalelwe, Nakukhona labahlabela balalelwe – Ngikutsandza kunjalo kwemhlaba.	25

- 1.14 Khipha luchumanosigcino lolutfolakala kulenkondlo. (2)
- 1.15 Bunkondlo buni lobutfolakala emgceni 11? (1)
- 1.16 Khipha lomunye umugca lonebunkondlo lobufanako na 1.15 ngenhla. (1)
- 1.17 Yini incangosi? Inhloboni? (2)
- 1.18 Ngubaphi laba lekutsiwa ngulabazubako nalabakekelayo? (2)
- 1.19 Ngekubona kwakho incangosi ingulesinye setilwane lesihlakaniphile yini lapha? Chaza. (2)
- 20 Nika imigca lemibili endzimeni yesibili lesitjela kutsi incangosi yenelisekile ngiloku lengiko. (2½)
[12½]

- 1.27 Khipha invumelwano sicalo leyecako letfolakala endzimeni yekucala. (2)
[12½]

EMAMAKI ESIGABA A: [25]

**SIGABA B
UMDLALO**

UMBUTO 2

Khetsa umbuto ube MUNYE kulena lemibili kunasi sigaba. Nawuphendvule lomfisha lapha phendvula lomudze kusigaba C kantsi nawuphendvule lomudze kulesigaba phendvula lomfisha ku-C

Tentile – S.M. Magagula

- 2.1 Fundza leticephu bese uphendvula imibuto lengentasi

Sicephu A

Ndwandwe : Sewushito kutsi uyayati lentfombatane, Uta nanankhu umkhokha. Utsi ngewakho. Uyakwati loko na?

Veli : (Angati kutsi utawutsini.) A, a, angi ...

Ndwandwe : Khuluma Veli, sakutenta siphukuphuku. Uyawuwuma nobe uyawuphika yini lomkhokha?

Veli : Utsi wami ngebunjani?

Ndwandwe : Mfana, ungabuta mine kodvwa kube lomngani wakho akhona la embikwakho. Mbutu nangu. Phendvula wena ntfombatane ubuta wena nangu Veli.

Tentile : (Amutsi laphalati ngeliso, Veli abalekise emehlo.) Uyayati yonkhe indzaba Veli. Tize taba tintsafu tinyanga ngilapha ekhaya kini. Ngakubikela futsi ngingakabuyeli kaHlatsi njengaloku seyitawuphela ilivi yami. Angati manje uphikani.

Ndwandwe : Phendvula-ke nawe. Umbuto utsi uphikani ngobe sewuvile kutsi nguwe lo?

Veli : Angiphiki, angivumi.

Ndwandwe : Ubindzile ye mfana nawusho njalo. Asewuchaze kutsi usho kutsini.

Veli : Ngisho kutsi ngisemkhatsini wekuphika nekuvuma.

LaNdele : (*Ambuke ndlo emehlweni.*) Hhawu Ndwandwe ungaphikani indzaba isebaleni kangaka? Kushito wena kutsi singani sakho lesi. Bewuhlala naso khona la sonkhe sikhatsi. Simanyatela nje asitenti, kuguja endlini, sentelwa konkhe. Ufuna achaze ini lomntfwanaNkhambule? Achaze kutsi benitigila njani letiga letimente waba nje! Ufuna sidzimate sikhulumeni ye mfana wami? Ngimdzala-ke mine angiketi kutewudlalwa nguwe, uyangicondza kahle? Chaza lokutsi nawutsi awuphiki awuvumi, yini sizatfu saloko?

Veli : Ngingete ngaba neliciniso leliphelile laloku lakutfwele ngobe sikhatsi lesiningi usicitsa kaHlatsi.

- 2.1.1 Ngumuphi lomkhokha latsi Ndwandwe ute naTentile. (1)
- 2.1.2 Ngekubona kwakho kungani Veli atsi “angiphiki angivumi” (2)
- 2.1.3 Ngubani lona lobekapheleketele Tentile kabo Veli? (1)
- 2.1.4 Yini lena leyenta Tentile abe nesiciniseko sekutsi lomkhokha waVeli? (2)
- 2.1.5 Yini lena bekumele Tentile naVeli bakwente kugwema lomkhokha? (2)
- 2.1.6 Tentile watenta ngalesento? Uyavumelana nalomusho? Chaza. (2)
- 2.1.7 Lenkhulumo bayiphetsa ngekutsini bakaNdwandwe nalona labekahamba naTentile? (2)

[12]

Sicephu B

Nkhambule : Kangitsi watsi kimi uhamba liviki linye. Akusiye lo lesekacedze inyanga angekho? Kungunyalo sekucala yesibili solo do? NaboTentile, utsi kungiko loku?

LaMatsebula : Cha-ke babe, sewuyaphosisa umntfwana ngekutandzisela emalanga.

Nkhambule : (*Ngelulaka.*) Ngemanga! Ngemanga yonkhe lentfo lenayikhuluma. Wena LaMatsebula wehlulwa kubona zuka aselucotfweni. Awuboni ngani kutsi loTentile wakushaya ngemfe iphindziwe? Unaciniso lini kutsi ulena kagogo wakhe?

LaMatsebula : Ngite lelingetulu kwemagama akhe. Ngakukholwa mine loko kantsi-ke nawe nasengimcelela kuwe awukuvetanga kutsi funa Tentile uyabaleka. Noko babe asetsembe kutsi ulena kagogo wakhe.

Nkhambule : Lalela LaMatsebula, angivisa emahloni kabi emahemuhemu ebuhatsa baTentile. Njengobe sikhuluma nje, ngulabo labanelwati ngentfo lokumele bafundzise labangati. Wena LaMatsebula, nguwe lofanele ufundzise lomntfwana ngemendvo. Labantfwana balamuhla abakwati kugana, kutsi umuntfu bomsikati uganelani. Kungako uva kutsi sewugane lo wagana loya naloya futsi. Abati kutsi kwani. Kubo kungulokudlala ngalokutsandza lekakushoko nanguTentile. Angiyifuni lentfo.

- 2.1.8 Tentile watsi kuyise uhamba liviki linye, bekayaphi? (1)
- 2.1.9 Nkhambule utsi ngemanga yonke lentfo labayikhuluma, ngabe bekacinisile ngekusho njalo? Chaza. (2)
- 2.1.10 Yini lena leyenta kutsi Tentile ahambe ekhaya? (2)
- 2.1.11 Nkhambule ugceka LaMatsebula ngetento tendvodzakati yakhe. Kantsi kukhulisa umntfwana kusetandleni tamake kuphela yini? Chaza. (3)
- 2.1.12 Wabuya nini Tentile ekhaya? (2)
- 2.1.13 Bekatiphetse njani Tentile kulenzawo labekahlala kuyo? (3)

[13]

[25]

NOBE

- 2.2 Ngabe sisho ngatiphi tizatfu leticinisile kutsi umuntfu uvuna lakutjalile. Nika emaphuzu lashaya emhlohleni kutsi Tentile wakuvuna loku bekakutjala.

EMAMAKI ESIGABA B: [25]

SIGABA C

UMBUTO 3

Khumbula kwekutsi nangabe bewukhetse umbuto lomudze esigabeni B khetsa umbuto lomfisha kulesigaba, kantsi mangabe bewukhetse lomfisha esigabeni B khetsa lomudze kulesigaba.

3.1 Hhawu Mine Ngemtfwanami: T.F. Maphalala

Fundza leticephu letilandzelako bese uphendvula imibuto lengentasi

Sicephu A

Lentfombatana yayingamati Jabulani. NaJabulani angayati. Nekuze babonane kwatentakalela nje. Kwatsi ngalelinye lilanga, atiswenkele nje umfo kaDlamini, atihambela ngaboma Good Street, asatihlolela kuma kwaleyo ndzawo, wabona bafanyana lababili bakake intfombatana, kodvwa kubonakala kutsi lentfombatana ayibajabuleli nani. Babetama kutsatsa sikhwama sayo. Yala-ke lentfombatana. Wesuka lomunye wasitsi hlwi sikhwama sentfombatana, wahoshula leyo madlana leyayilapho esikhwameni, wasintjinga lapha sikhwama. Base bayajika-ke labafana sebayahamba ngobe sebayitfolile imali. Hhawu, bayatihlekela nje bofeleba, konkhe loko kuhle kubo. Kantsi lamuhla kubaphicile, batawubhema bakholwe. Jabulani wacondza ngco kulona lophetse imali, wamtsatsa kanye ngesibha kela, waye wayawutsi khilikitsi phansi. Watsi avuka lapho wayikhipha angaboni leyo mali. Lona lomunye yena wavele wacela empunzini ngematubane, ngobe wavele watibonela nje kutsi ya! Zimbi manje, ayisengangami. Zaya! Wayitsatsa imali Jabulani wayinika lentfombatana. Yabonga yagangadza intfombatana yahamba.

Kwabe wokhelekile njalo umlilo. Kwatsi ibhasi seyihambile nentfombi, kwaba ngukhona atibuta Jabulani kutsi kodvwa lobulima lobungaka ubenteleni? Akasabutanga ngisho nelibito nje lodvwa leli? Mhlayimbe akasayiwuphindza ayibone nje; loku iGoli iyinkhulu kangaka nje? Kwatsi noma asacabanga kugibela lenye ibhasi ayilandzele, wabuye watikhanyeta ngoba abona kutsi sewuyatilutsa nje, ngeke asayikhandze lelehambe nalentfombatana. Kantsi umane uyakhala nje ngobe naku sekutakwenteka baphindze babonane njalo ngeliviki lelilandzelako.

3.1.1 Ngubani ligama lentfombatana lebeyikakwe bafanyana? Nika ligama nesibongo sayo. (2)

3.1.2 Yini lena labebayifuna kuyo? (1)

- 3.1.3 Jabulani wayisita kanjani lentfombatana? (2)
- 3.1.4 Achazani emavi latsi:
“Kwabe wokhelekile njalo umlilo” (2)
- 3.1.5 Jabulani waphindze wahlangana nini nalentfombatana? (1)
- 3.1.6 Ngubuphi lobulima lobentiwa nguJabulani mhlazana ahlangana nalentfombi kwekucala? (2)
- 3.1.7 Kungani umbhali atsi phela lutsandvo alukhetsi tjani loluwela etikwabo. (2)
- 3.1.8 Besisebenta kuphi lesingani saJabulani? (1)
- [13]**

Sicephu B

James wenelela kubona kutsi tintfo titsandza kuma kabi waphutfuma khona kuMwelase wayawumbikela kutsi tindzaba timbi. Watsi kodvwa emaphoyisa ate luhala lalulandzela ko ngoba kute lowabona nakubulawa lomunfu. Advukuta emnyameni nje nawo. Bacoca-ke ngesimo sendzaba baze befika nakuJabulani. Watsi James uyabona kutsi iyamudla lendzaba, futsi uyasola shangatsi utabahlakata emaphoyiseni. Washo nekutsi sewuke waya ngisho nesesontfweni lomfana. Nguloko-ke lokwafike kwenta Mwelase abone kutsi sewuyingoti lenkhulu manje Jabulani kubo.

“Nangabe lomfana asacale kuhambana nemasantfo, sewucondze kona vele kutsisengisa. Bafundisi batambamba ngabhongwane batsi akakhafule tonkhe tono takhe khona atawutfo la intsetselelo, angeyikusha esihogweni. Esuke lapho lomfana eneke yonkhe intfo ebaleni ngobe asetama kutisindzisa emlilweni. Kufanele aphunyutwe, asuswe endleni. Sekute lutfo langabuye alusebente nase ahambana nemasantfo. Ngangitsi yindvodza lomfana, unesibindzi, kantsi ngumfati nje. Akesuswe.

- 3.1.9 Ngutiphi letindzaba latsi timbi James? (2)
- 3.1.10 Kuya kwaJabulani esontfweni kwabetfusa boMwelase naJames. Nika sizatfu lesasibenta betfuke. (2)
- 3.1.11 Kwetfuka kwabo kwagcina kube liciniso. Sikusho ngani loku? (3)
- 3.1.12 Mwelase weta namuphi umbono ngaJabulani? (1)

3.1.13 Ngabe lombono wakhe waphumelela? Chaza (2)

3.1.14 Kungani Mwelase atsi Jabulani ufana nemfati? (2)
[12]

[25]

NOBE

3.2 Sihloko salenoveli sithi "Hhawu Mine Ngemntwanami" Bhala kugcwele likhasi nemgamu usho kwekutsi lesihloko sichumana kanjani nalenzaba.

EMAMAKI ESIGABA C: [25]

EMAMAKI SEKEWONKHE: [75]